

האַרציקער פֿאַטער אין הימל

פֿאַרווונדעט איז מײַן געמיט,
איך קען דאָס נישט דערטראָגן,
עס גיסט זיך נאָך אַלץ אונדזער בלוט
דורך מערדערלעכן פּלאַגן.

מײַנע ברידערס וויי-געשריי,
צעשיסן די געהירן,
האַרציקער פֿאַטער אין הימל!
דו מוזט די הענט צעפֿירן.

טייל אויס גערעכטיקייט,
באַשטראַף די שינדער,
פֿאַר דעם אומשולדיק פֿאַרגאַסענע בלוט
פֿון ישראלס קינדער.

און אפֿשר איז מײַן געבעט צו דיר
נישט גענוג צעפֿלאַקערט!
טאָ קוק אַרײַן צו מיר אין ברוסט
זע דאָס האַרץ מײַנס
ווי ס'איז פֿון צער צעאַקערט.